

## آبونه شرايطى

ممالك عثمانيه ده سنه لى (۶۵) ، القى  
آبلى (۳۵) غروشدرد .  
ممالك اجنبيه ده سنه لى (۱۷) ، القى  
آبلى (۹) فر تقدرد .

## اداره خانه

بابعانى جاده سنده اورخان بك خاننده  
نومرو ۲۳—۲۶

## اضطرابات

آبونه بدلى پشندرد .

§

مسلكه موافق آثار مع المصنويه قبول  
اولنور . درج ايديامهين يازيلرد  
اعاده اولوعاز .

# اضطرابات

۱۳۳۰

## اضطرابات

رساله مزردن آلتدينى كو ترك شرايطه  
بتون بزيلى هر هانكى رغزته طرفندن  
اقتباس اولونه ييزرد .

§

مكتوبلرك ، امضارك واضح و  
اوقوناقلى اولسى و آبونه صوره  
نومروستى محتوى برلونسى لازمدر .

§

ممالك اجنبيه همچون آبونه اولانلرك  
آدرسلىرك قرانسز ده يارلسى  
رجا اولنور .

§

پاره كوندردلدى زمانه يه دائر اولديغلك  
واضحاً بيلديرلسى رجا اولنور .

اتبعون اهدكم سبيل الرشاد

دينى، علمى، ادبى، سياسى هفته لى جموعه اسلاميه در

والله يهدى من يشاء الى صراط مستقيم

صاحب و مدير مسئول : ع . اشرف اديب

جلد ۱۰

۲۶ ربيع الآخر ۱۳۳۱ پنجشنبه ۲۱ مارت ۱۳۲۹

عدد ۲۳۸

فقرا ده حیت ، زنکینلره لوحه عبرت

کانون ناینک بکرمی سکرنجی بازار ایرتسی کونی ایدی ، که بالیکسرنینک متحد و حیتکار ناحیه لرندن اولان ( کبسود ) ه کیتشمدم . مقصدم ؛ اوراده تشکیلات ملیه اجرا ایتک و اعانه درج ایلکدی . مواصلنم آقشای رشادیه مکتب ابتدایینه علما ، اشراف ، حیتمدان اهالی بیوک برشوق و حرارتله طوبلانیدیلر . بالطبع احوال حاضره نیک ایجاب ایتدیردیکی فدا کارلقلرک دیناً و جوب و لزومی کنندیلرینه ایضاح ایدلدی . مجتمعیتمده حاصل اولان ( غلیان دینی ) ؛ بزنی همان واقشامدن اعتباراً ایفای وظیفه یه مباشرته مجبور ایتدیکندن مذاکرات صمیمانه یه بالابتدار اول امرده حیت دینیته نیک تجلیکاه قدیمی اولان کوی اغالرینک تذکره لره دعوت اولنسی تقرر ایتدی و درحال تذکره لر کلایان کویولورمن ، او خالص مسلمانلرمن ، او حقیق عثمانیلرمن فوج فوج دوکولمکه باشلادیلر . اول امرده شوراسنی عرض ایدم ، که بن فقر و ضرورتی نیک یقیندن بیله دیکم ( کبسود ) دن نهایت نهایت ( بش یوز لیرا ) قدر بر مبلغ یا په بیله جکی تخمین و مدافعه ملیه بالیکسری شعبه سنه ده او یولده اعطای تأمینات ایتشمدم . کبسودده کوردیکم تظاهرات ؛ بو تخمینک اصابتسزلکنی کوستردی و بکا شو فناعی ده ویردی ؛ ( حیت ؛ ثروت و سامان نسبتنده دکل ؛ وسعت ایمان درجه سنه در . ) قومیسونونه مراجعت ایدن کویولوره احوال ، ایجابات زمان مختصراً آکلتیلدی و دیناً اعانه یه مجبور اولدیغنی ده سویلندی . حد و پایانی اولیان کویولونک حیتی آرتق غلیانه کادکجه کلدی . بز ؛ اعانه ویرمک ایچون تهاجم ایدن م لمان کتله سنک کوستردیکی بر جوق مناظر حیت قارشینسنده کاه آغلامقندن ، کاه آتی وطنک هر حالده امین اوله جغنی امید ایتکدن آریله میوردق .

۱ - میدانه پریشان ، آق صقالی ؛ ضعیف بر کویلو کلدی . بو ؛ ( عیسی الاکی ) قریه سنندن سلیمان آغا ایدی . کوکسنده کی نور ایمان ؛ پاک و درخشان جبهه سنه عکس ایتش اولان بو کویلو شو یولده قیسه بر نطق ایراد ایتدی ؛

« افندیلر ، کوریورسکوز ، که اختیارم ، علیم ، پریشانم ، بوللره ضمیمه برده فقر و ضرورت وار . حتی ییه جک محصوله ، ثروت نامنه ده بر شیئه مالک دکل . فدائی کیتک ایستسه قبول ایتیه جکسکوز . دین و دولت اوغرنده - بتون ماملکم اولان - براوکوزمله بر کیمی رضاء الله هبا ایدیورم . و یارین بولری کمال حرمتله و آدم مخصوصله کوندره جکم ! »

مجلسی درین برسکوت قاپلامش و هرکس ایچین ایچین آغلامغه باشلامشدی . سلیمان اغایی لایق اولدیغنی مرتبه ده تجیل ایتدک . فی الحقیقه سلیمانک اوکوزی ، کچیسیده فرداسی کونی کلدی .

۲ - ( ثروت ) قریه سنک اورته حاللی اولانلرینی دعوت ایتدک . درحال اجابت ایتدیلر . آدی ( ثروت ) اولان و فقط صوک درجه فقیر بولنان بوقریه مدعولری ؛ ماصه اوزرینه اودونج آلتش اولدیقلری لیرالری صایدیلر ، دوکدیلر . ایش بوقدرده قلمدی ؛ فراسی کونی ینه اوقریه دن کلان برسورو خلق ده قومیسونونه مراجعتله بزنی مؤاخذه یه باشلادیلر ؛

— بز مسلمان ، عثمانی دکلکی بز . بزنی نیچون دعوت ایتدیکوز؟ فقرمن و ارسه الحمد لله دینمده وار !

ایشته صکره دن کلان بوذوات ده اولکیلر نسبتنده پاره ویردیلر . و بزنی هونکور هونکور آغلاندیلر .

۳ - طیشاریدن بر فریاد کلکجه باشلادی ؛

— بنم ده قوغنده برساعتم وار . اه عشقنه آلیکوز !

ساعت قونلادی ، قبول اولندی ؛

بونی ویرن کیم ایدی ؟ غایت پریشان ، و فقیر برروم ایلی مهاجری ! . . .

۳ - اون ایکی خانه دن عبارت اولان ( قره جه اوران ) قریه سی فقراسی - هیچ تکلیف ایدلکمیزین - تام ( الی بیدی ) لیرا اعانه ویردیلر .

آلتنده کی اون بش لیرالق بارکیرینی چکنلر ، قیون سورولرینی کال خواهشله اعانه ایدنلر ، اوکوز ، صغیر حیواناتی ویرنلرده آز دکل . . . فقیر ، فقط مسلمان کوییلری اکیل ایتدک . صیره قصبه یه کلدی . اوقصبه یه ، که بتون اصنافی دکانلرینی براقه رق ، ایشلرینی ترک ایدرک کرک قومیسوننده ، کرک خارجه ده اجرای فعالیت و حیت ایتشدی . بونلرک ایلری کلنلرینی کیجه دعوت ایتدک . طبیعی مختصر برخطابه ویرلدی . هرکس جوش و خروشه کلدی . او صیره ده بتون ثروتی اوتوز لیرالق مانده و آرایه سنندن عبارت اولان رنجبر ( بوستان اوغلی حاجی علی آغا ) درحال آیاغه قاقه رق بو اوتوز لیرالق مانده لرینی و آرایه سنی اعانه یه ویردی . بونی دیگر ارباب حیت ده تعقیب ایتدی . خلاصه اوتهدن بری له الحمد و المنه اتحاد و اتفاقیه طاعتش و قطعاً تفرقه و تشنت کیره مه مش اولان کبسود قصبه سی ده حیتی اظهار ایلدی . ( ۵۹۰ ) کسور لیرایه بالغ اولان ایلیک تقسیط بالیکسری یه کوندرلیدیکی کبی آره دن برقاچ کون کچدکدن صکره بوپاره سکوز یوز لیرایه ابلاغ اولندی و بوکره ده بیک یوز لیرای بولدی . اعانه جه نواحی ایچنده شمیلک برنجیلکی قازانان بوناحیه ؛ ارباب حیت و غیرتدن ( حاجی بکراغا ) نیک - که بوذات الی التمش لیرا قدر براعانه ده ویرمشدی - و دیگر ذوات محترمه نیک همیله اوصاف مطوبه یی حائر اون سکوز ) نکرده فدائی کوندرمش و صمان ، جوراب ، الیون ، خرقة . . . کبی اشیاولوازم عسکریه نیک مقداری ایسه بونلردن خارج طوتلشدر . ناملرینی حرمتله یاد ایتدیکم کبسود اهالی محترمه سنندن بشقه مدیر محترم امین بک افندی ده بوراده ذکره مجبورم . چونکه بوذات محترم - که خالص مسلمان ، یورولق بیلمز برمدیر فعال و مقتدردر . - ده قومیسونک باشنده بولنه رق کیجه و کوندوز چالیشمش و تاریخ اسلامه رنگین صحیفه لر علاوه ایده جک اولان بر جوق فدا کارلقلرده بولنشمدر . فقر و ضرورتلرینک ، سفالتلرینک درجه سنی بوراده تصویر ایتکدن حیا ایتدیکم کبسود کویولری ، قصبه لیری اولیای امور دن یالکز برشی بکلر یورلر ؛ متانت .

بالیکسری - سیرتی



مخاربه :

ادرنک مقوطی ، - عصر لرحه خلافت و سلطنت اسلامیه یه پای تحت

اولان بر اسلام مملکتی ده اصلیک الله دوشدی . اسلام ایچون ینه برقاره کون ! آیلرجه چنبر کفر ایچنده قالان سلطان سلیم مناره لرندن صباح ، اقشام مسلمانلر فلاحه دعوت ایدیلدی . فقط و الاسفا که جهان اسلام اولمش . . اودعوتلر ، ارسدالر سمای اسلامک بوشقلرنده بر معکس بولامادی . باغیره باغیره مؤذنک سسی قیصلیمایه ، طویلرک طراقه سی کسینمه یه ، محصورینک قدرت بشریه لری توکنمه یه باشلادی . صوک کونلرده ایسه مؤذنک بوغوق بوغوق ناله لری جهان ملکوتی بیله صاردی . آرتیق توحیدک نفخه جتی چکیلیور ، صلیک اناس جحیمی اورته لنی قاپلایوردی . نهایت ربیع الاخرک ۱۷ نجی چهارشنبه کونی مؤذن صوک صباح اذاتی اوقودی ؛ سلیمک یوکسک مناره لرندن فضالرده « الله اکبر » ایله و داعلا شوق ؛ شفق لریک سیننه حزیننه اوزاندی . قلب خلافت شهبال حیانتدن خبر بکلر یوری ، بوشقلرده سلیمک مناره لرینی آرایوردی ؛ - ادرنه ؟ . . ادرنه ؟ . . جواب ق ، سمار خاموش . - ادرنه ؟ نرده سک ای تاج اسلام ؟ . جواب یوق ، جهانلر خاموش . . . شیمدی اذاتلر صوصمش ، چا کلر آفاقی ایکلر دیوردی .

هال و مرفوع - . بو هفته نیک ایتداسی چتالجه ده مهم مخاربه لرله کچدی . دشمنک ناکهانی هجومی اوزرینه استعکاملره چکیلن قوای عثمانیه اهل صلیک هجوملرینی قیردقدن صوکر ا برمدت تعقیب ایدرک دشمنی مدهش ضایعانه